

## ТАҚРИЗ

**ба автореферати диссертатсияи Фозилов Рачабмурод Шодиевич,  
аз рӯи ихтисоси 08.00.05 - иқтисодиёт ва идоракунии хоҷагии халқ: менечмент  
дар мавзӯи “Ташаккул ва рушди идоракунии иқтидорҳои обию ирригатсионӣ  
дар доираи рушди устувор” (дар мисоли кишварҳои Осиёи Марказӣ)**

Ноил шудан ба маҳакҳои рушди устувори иқтисодӣ ва расидан ба истиклолияти озуқаворӣ дар шароити минтақаи биёбонӣ асосан аз фаъолияти бахши бехдошт ва обёрикунонии замин вобаста аст. Кам гарди-дани сармоягузориҳо дар низоми соҳаи об ва барқарорсозии системаҳои обёришаванда боиси бад гардидани шароити техникӣ ва иқтисодии системаҳои ирригатсионӣ, деградатсия (харобшавӣ)-и заминҳои обёришаванда, баланд гардидани обҳои зеризаминӣ, афзоиши талафи захираҳои об ва паст гардидани ҳосилнокии зироатҳо дар низоми самаранокии маҷмӯи мелиоратсия ва обёрии минтақаҳо ва умуман дар кишвар мегардад. Ғайр аз ин, риоя нагардидани принципҳои фаъолияти ҳамачонибаи заминистифодабарӣ ва набудани таҳлили амиқи сабабҳои тағйирёбии унсурҳои бехдошти замин ва обёрӣ дар натиҷаи фаъолияти инсон низ ба монеаҳои экологӣ, таназзули агроэкосистемаҳо ва душвор гардидани таъмини талаботи рузафзояндаи аҳоли бо маҳсулотҳои озуқаворӣ оварда мерасонад.

Аз ин рӯ, идоракунии иқтидорҳои обию ирригатсионӣ ва такмил додани унсурҳои он бе татбиқи амалисозии чорабиниҳо оид ба бехтар намудани замин, истифодаи васеи технологияҳои бозэтимод ва инноватсионӣ дар соҳаҳои иқтисоди миллӣ, ки дар асоси омӯзиши ҳамачонибаи муносибатҳои ҷамъият ва қонунҳои рушди табиат мавҷуданд, ғайри-имкон аст.

Танҳо баррасии ҳамачонибаи ин масъалаҳо, коҳиш додани таъсири антропогенӣ, баланд бардоштани гуногунии биологӣ ва нигоҳдории вазъи экологии заминҳои обёришаванда ва ҳосилнокии зироатҳои кишоварзӣ ва бехтар кардани самаранокии экологиву иқтисодии соҳаи замин-созӣ ва обёрикунониро тақозо менамояд. Аз ин зарурияти коркарди самтҳои асосии бехбудии самаранокии экологиву иқтисодии комплексҳои барқарорсозӣ ва обёрии минтақаи барои обёрикунонӣ эҳтиёҷмант, мавҷуд набудани донишҳои ҷанбаҳои назариявӣ ва амалии он дар шароити гузариш ба концепсияи устувори кишоварзӣ, интихоби мавзӯи тадқиқоти диссертатсиониро муайян менамоянд.

Унвонҷӯ Фозилов Рачабмурод Шодиевич тавонистааст, ки хеле саривақтӣ ва бомаврид мавзӯи “Ташаккул ва рушди идоракунии иқти-

дорҳои обию ирригатсиониро дар доираи рушди устувор” (дар мисоли кишварҳои Осиёи Марказӣ) ба ҳайси масъалаи таҳқиқоти интихоб намудааст, ки мавриди таҳқиқ, таҳлил ва омӯзиш қарор додааст. Махз ҳалли ҳамин масъалаҳо мавзӯи таҳқиқоти мазкурро фаро мегирад, ки фикр мекунам, яке аз мавзӯи муҳим, рӯзмарра ва дар айни ҳол ҳалталаб ба ҳисоб меравад.

Дар қатори дастовардҳои дар автореферат ҷойдошташуда, инчунин як қатор пешниҳодҳо барои боз ҳам беҳтар намудани мазмуни автореферат ҷой доранд, ки миёни онҳо метавон ҳолатҳои зеринро ҷудо намуд:


Якум, ин ки хубтару беҳтар мебуд муаллиф дар қатори соҳаҳои истифодаи захираҳои об дар соҳаи кишоварзӣ - яъне ирригатсия дар бораи истифодаи самараноки захираҳои об дар соҳаи энергетика рақаму далелҳо низ меовард, ки боз ҳам сатҳу сифати кори илмии мазкурро баланд мебардошт.

Дуюм, ин ки дар автореферат баъзе норасогии имлоию стилистикӣ каме ҳам бошанд, вомехӯранд.

Хулоса, мавзӯи интихобнамудани унвонҷӯ “Ташаккул ва рушди идоракунии иқтидорҳои обию ирригатсионӣ дар доираи рушди устувор” (дар мисоли кишварҳои Осиёи Марказӣ) ба талаботи ҚОА-и аттестатсионии назди Президенти Ҷумҳурии Тоҷикистон мувофиқат мекунад ва муаллифи он сазовори дараҷаи илмӣ буда аз рӯи ихтисоси 08.00.05 - иқтисодиёт ва идоракунии хоҷагии халқ: менеҷмент ҷавобгу мебошад.

### Тақриздиханда:

н.и.и., мудири кафедраи идоракунии  
молияи давлатии Академияи  
идоракунии давлатии назди  
Президенти Ҷумҳурии  
Тоҷикистон



Шамсуллозода Ш.

Имзои Шамсуллозода Ш.  
тасдиқ мекунам:

Сардори Раёсати кадрҳо, коргузори ва  
корҳои махсус



Ф. Суфиев